

धीन धीन ओ तंवरा री जाई,

दोहा आठ बरसरी डावडी,
ने पाच बरस रो बीर,
बचपन में मायत मरीया,
ज्याने कुण तो बंधावे धीर ।

धीन धीन ओ तंवरा री जाई,
पुंगलगढ परणाई ओ राम,
पुंगलगढ परणाई ओ सुगना बाई,
तडपे सासरे माई ओ राम,
सासरीये मे दुखडा देवे,
सासरीये मे दुखडा देवे,
सुनी रामदेव भाई ओ राम,
धीन धीन ओ तंवरा री जाई ॥

बारे बारे बरसा ताई,
तडपे सासरे माई ओ राम,
बारे बारे बरसा ताई,
तडपे सासरे माई ओ राम,
रूनीचे रा रूख दिखादे,
तरसे सुगना बाई ओ राम,
नेनी थकी ने माँ लाड लडायो,
नेनी थकी माँ लाड लडायो,
अब क्यु माने बिसराई ओ राम,

धीन धीन ओं तंवरा री जाई ॥

बिलख बिलख ने सुगना रोवे,
सुनी रामदेव भाई ओ राम,
बिलख बिलख ने सुगना रोवे,
सुनी रामदेव भाई ओ राम,
मायड सु मिलवादे बीरा,
कुरजा ज्यु कुरलाई ओ राम,
तडप रही ज्यु जल बिन मच्छली,
तडप रही ज्यु जल बिन मच्छली,
तडपे सुगना बाई ओ राम,
धीन धीन ओं तंवरा री जाई ॥

सासु नन्दल मेणा बोले,
कठे बता थारो भाई ओ राम,
सासु नन्दल मेणा बोले,
कठे बता थारो भाई ओ राम,
कामनीयो है कामन गारो,
सुनीयो जावे माने नाही ओ राम,
लेवन आवो मेणो मिटावो,
लेवन आवो मेणो मिटावो,
जद जानु थाने भाई ओ राम,
धीन धीन ओं तंवरा री जाई ॥

अरे बीरे हुकम दियो रतना ने,
पुंगलगढ सिधाई ओ राम,
पुंगल रा परिहार रतना ने,
किनो जेला माई ओ राम,

रतनो कैद मे याद करे जद,
आया रामदेव भाई ओ राम,
सुगना बाई री ओलुडी ने,
सुगना बाई री ओलुडी ने,
प्रकाश माली गाई ओ राम,
धीन धीन ओं तंवरा री जाई ॥

धीन धीन ओ तंवरा री जाई,
पुंगलगढ परणाई ओ राम,
पुंगलगढ परणाई ओ सुगना बाई,
तडपे सासरे माई ओ राम,
सासरीये मे दुखडा देवे,
सासरीये मे दुखडा देवे,
सुनी रामदेव भाई ओ राम,
धीन धीन ओं तंवरा री जाई ॥

गायक प्रकाश माली जी ।
प्रेषक मनीष सीरवी
9640557818

Source: <https://www.bharattemples.com/dhin-dhin-o-tanwra-ri-jai/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>